

जेके लक्ष्मी सीमेंट का लाभ दोगुना

जयपुर | जेके लक्ष्मी सीमेंट लिमिटेड ने चालू वित्त वर्ष की अप्रैल-जून की तिमाही के दौरान 78.49 करोड़ रुपए के शुद्ध लाभ की घोषणा की है। यह पिछले साल की इसी अवधि के शुद्ध लाभ के मुकाबले 103 फीसदी अधिक है। कंपनी का कर पूर्व लाभ 100.49 करोड़ रुपए का रहा है जो पिछले साल की इसी तिमाही के मुकाबले 159 फीसदी अधिक है। प्रबंध निदेशक श्रीमती विनीता सिंघानिया के अनुसार यह बढ़ोतरी कामकाज में चौरफर सुधार की बदौलत हुई है। इस तिमाही के दौरान बिक्री और उत्पादन में क्रमशः 14 और 11 फीसदी की वृद्धि दर्ज की गई।

कंपनी का सकल कारोबार पिछले वर्ष की इसी तिमाही से 22% अधिक होकर 384 करोड़ रुपए हो गया।

विस्तार योजना के बारे में श्रीमती सिंघानिया ने बताया कि कंपनी ने वेस्ट हीट रिकवरी सिस्टम शुरू किया है जो 12 मेगावॉट बिजली पैदा करेगा। इससे बिजली के खर्चों में और अधिक बचत होगी। इस परियोजना पर करीब 125 करोड़ रुपए लागत आएगी। कंपनी ने सिरौही में 18 मेगावॉट का प्लांट लगाने का भी निर्णय किया है। पूरी होने पर उपरोक्त 12 मेगावॉट वेस्ट हीट रिकवरी परियोजना के साथ मिलकर कंपनी की कुल कैप्टिव क्षमता 66 मेगावॉट हो जाएगी।